
ஜெம்ஸ்‌ சத்தம்‌ 


'எஜம்ஸ்‌' என்பறு, 


Gospel Echoing Missionary Society 


விசுவாச இளைஞர்கள்‌ சிலரால்‌ 
1972-ம்‌ ஆண்டு நிறுவப்பட்டு, 
1979-ம்‌ ஆண்டு பதிவு 
செய்யப்பட்ட ஓர்‌ ஊழியம்‌. 
பீஹார்‌ மற்றும்‌ அதன்‌ அண்டை 
மாநிலங்களில்‌ உள்ளோரைச்‌ 
சந்திப்பதே இவ்வூழியத்தின்‌ பிரதான 
தரிசனம்‌. அத்துடன்‌, ஊழியர்களைப்‌ 
பயிற்றுவிக்கும்‌ பணியினையும்‌, 
திருச்சபைகளை ஸ்தாபிக்கும்‌ 
பணிகளையும்‌ தொடர்ந்து 
செய்துவருகின்றது. பீஹார்‌, 
ஜார்க்கண்ட்‌, உத்திரப்பிரதேசம்‌, 
மத்தியப்பிரதேசம்‌ மற்றும்‌ 
மஹராஷ்டிரா மாநில மக்களுக்கு 
நற்செய்தியினை அறிவிப்பதுடன்‌, 
அண்டை நாடூகளில்‌ 
நடைபெறும்‌ ஊழியங்களையும்‌ 
ஊக்குவித்துவருகின்றது. 
ஆதிவாசி மக்களைச்‌ சந்திப்பது, 
குழந்தைத்‌ தொழிலாளர்கள்‌, 
ஆதரவற்ற குழந்தைகள்‌ மற்றும்‌ 
ஊனமுற்றோரை மறுவாழ்வு 
மையங்களில்‌ ஆதரிப்பது, 
மருத்துவ சேவை அளிப்பது, 
கல்வியினால்‌ வாழ்க்கைத்‌ 
தரத்தை உயர்த்துவது போன்ற 
ஊழியங்களால்‌ உன்னதரை 
உலகிற்கு அறிவித்துவரும்‌ 

ஓர்‌ மிஷனரி ஊழியம்‌. 


ஜனவரி 2020 


கிறிஸ்துவுக்குள்‌ அன்பான ஜெபப்‌ பங்காளரே, 


தன்னிடத்தில்‌ சேர்கிறவர்களால்‌ 
தான்‌ பரிசுத்தம்‌ பண்ணப்படூகிறதையும்‌, 
உலகின்‌ சகல ஜனங்களுக்கும்‌ முன்பாக 
தன்னை மகிமைப்பருத்தவும்‌ வாஞ்சிக்கின்ற 
ஆண்டவரின்‌ நாமத்தில்‌ புத்தாண்டு 
வாழ்த்துக்கள்‌. (லேவி. 10:3) 
(சூழ்நிலைகள்‌ எப்பமயிருந்தாலும்‌, 
பூமியை எல்லாம்‌ தன்னுடைய 
மகிமையினால்‌ நிரப்ப விரும்புகிறவரும்‌, அதனைச்‌ 
செய்ய மிகுந்த வைராக்கிய வாஞ்சையோடு 
கிரியை செய்கிறவருமாகிய நம்முடைய தேவன்‌ 
(எண்‌. 14:21), நம்முடைய நாட்களிலும்‌, நம்முடைய 
தேசத்திலும்‌ அதனை நிறைவேற்றத்‌ துடிக்கிறார்‌ என்ற 
நினைவு இந்த வருடம்‌ முழுவதும்‌ நம்மை உந்தித்‌ 
தள்ளுவதாக. (யோவேல்‌ 2:18) 


மடவ 


இஸ்ரவேல்‌ ஜனங்கள்‌ கலங்கி, கண்ணீர்‌ 

6௫ விட்டு, புலம்பி நிற்கிறார்கள்‌. ஒருபக்கம்‌, தேவன்‌ 
கொடுத்த வாக்குத்தத்தம்‌; கண்கள்‌ முன்னால்‌ 

> அதனை பிரதிபலிக்கும்‌ கனிகளின்‌ சில பலன்கள்‌. 
டர ஆயினும்‌, தங்களுக்கு முன்னே இருக்கும்‌ 
இராட்சதர்‌ போன்ற பெரும்‌ சவால்கள்‌, அரணிப்பான 

=x பட்டணங்களின்‌ வானளாவிய சுவர்கள்‌ அவர்களைப்‌ 
பயமுறுத்தியதினால்‌ வந்த துக்கத்தினால்‌ நிறைந்து, 
தேவனைப்‌ பற்றிக்கொள்ள மனதில்லாமல்‌, 
திட்டங்கள்‌ தீட்டப்படுகிறது; திரும்பிப்‌ போய்விடலாம்‌ 

என்ற எண்ணம்‌ மேலோங்குகிறது (எண்‌. 14:4). எதிர்காலத்தினையும்‌, 
தங்கள்‌ பெண்ஜாதிகளையும்‌, பிள்ளைகளையும்‌ குறித்த எதிர்காலக்‌ 
கவலை அவர்களை கவ்விப்‌ பிடிக்கின்றது. (எண்‌. 14:3) 

அதன்‌ விளைவு, கலகம்‌, கலக்கம்‌. அந்தச்‌ சூழ்நிலையில்தான்‌ 
தேவன்‌ தீவிரமாக “பூமி கர்த்தரின்‌ மகிமையினால்‌ நிரம்பும்‌” என்று 
சூளுரைக்கிறார்‌. (எண்‌. 14:21) 

இந்த வருடத்தின்‌ எண்ணற்ற சவால்கள்‌ நம்மையும்‌ பயமுறுத்தி 
அலறச்‌ செய்யலாம்‌. ஆனால்‌, வாக்குத்‌ தந்தவர்‌ மாறிடார்‌; வாக்குத்தத்தம்‌ 
நிறைவேற்றுவார்‌. கூடவே, இருப்பேன்‌ என்றவர்‌ விலகிடார்‌. பயப்படாதே 
என்றவரின்‌ நேச வைராக்கியம்‌ (உன்ன. 8:6) நம்மை மேற்கொள்வதாக. 

கர்த்தரின்‌ வைராக்கியமே, பாவ பூமிக்குத்‌ தன்னுடைய 
செல்லக்‌ குமாரனை அனுப்பிவைத்தது. “நமக்கு ஒரு பாலகன்‌ 
பிறந்தார்‌; நமக்கு ஒரு குமாரன்‌ கொடுக்கப்பட்டார்‌; கர்த்தத்துவம்‌ 
அவர்‌ தோளின்மேலிருக்கும்‌ அவர்‌ நாமம்‌ அதிசயமானவர்‌, 
ஆலோசனைக்‌ கர்த்தா, வல்லமையுள்ள தேவன்‌, நித்திய பிதா, 


சமாதானப்பிரபு என்னப்படும்‌. தாவீதின்‌ சிங்காசனத்தையும்‌ 
அவனுடைய ராஜ்யத்தையும்‌ அவர்‌ திடப்படுத்தி, அதை 
இதுமுதற்கொண்டூ என்றென்றைக்கும்‌ நியாயத்தினாலும்‌ 


நீதியினாலும்‌ நிலைப்படுத்தும்படிக்கு, அவருடைய கர்த்தத்துவத்தின்‌ 
பெருக்கத்துக்கும்‌, அதின்‌ சமாதானத்துக்கும்‌ முடிவில்லை; 
சேனைகளின்‌ கர்த்தருடைய வைராக்கியம்‌ இதைச்‌ செய்யும்‌. (ஏசா. 
9:6,7) 

கர்த்தரின்‌ வைராக்கியம்‌ எருசலேமையும்‌, சீயோனையும்‌ 
(தேவ சபைதனை) திரும்ப எழுத்துக்‌ கட்டுவிக்க போதுமானதல்லவோ. 
(சக. 1:13,14) 

கர்த்தரின்‌ வைராக்கியம்‌, யாக்கோபின்‌  சிறையிருப்பை 
மாற்றவும்‌, அமுமைத்தனத்தினை மாற்றவும்‌ போதுமானவைகளைச்‌ 
செய்யுமல்லவோ. (எசே. 39:26-29) 

கர்த்தரின்‌ வைராக்கியம்‌, அவருடைய கை ஓங்கியிருப்பதனையும்‌, 

தம்முடைய ஜனத்தினை மேற்கொள்ளத்‌ துடிப்போரை 
வெட்கப்படுத்தவும்‌, தம்முடைய ஜனத்திற்கு சமாதானம்‌ அருளவும்‌ 
போதுமான பெலனுள்ளது. (ஏசாயா 26:11,12) 

தேவ ஜனத்தின்‌ தாழ்மையின்‌ வேண்டுதலும்‌, மனந்திரும்புதலும்‌, 
அவருடைய இரக்கத்தினையும்‌ கிருபையையும்‌ மீண்டும்‌ நாம்‌ 
பெற்றுக்கொள்ளத்தக்கதாக வைராக்கியமாய்‌ அவர்‌ நமக்காக 
கிரியை செய்யத்‌ தூண்டும்‌ சக்திகள்‌ என்பதனைத்தானே யோவேலும்‌ 
உரைக்கிறான்‌. (யோவேல்‌ 2:13-18) 

நடுங்கி நிற்கும்‌ ஜனம்‌ வேர்‌ கொண்டு கனிகொடுக்கும்‌ 
ஜனமாக மாற, மாற்ற வல்லதும்‌ அவரின்‌ வைராக்கியமே. 
(2 இராஜா. 19:30,31) 

நாம்‌ உலகில்‌ சிநேகிதம்‌ கொள்ளும்போது, அதனை 
உதறித்‌ தள்ள உதவிக்கு வரவும்‌ ஆவியானவர்‌ தன்னுடைய 
வைராக்கியத்தினையே காண்பிக்கிறார்‌. (யாக்‌. 4:5) 

அவர்‌ நமக்காக கிரியை செய்ய இத்தனை வைராக்கியமாய்‌ 
இருக்கும்போது, நாமும்‌ அவருக்காக கிரியை செய்ய பக்தி வைராக்கியம்‌ 
காண்பிப்பது அவசியமல்லவா! 

எனவே, இந்த புத்தாண்டில்‌, தடைகளைக்‌ கண்டு 
தயங்கிவிடாமல்‌, அவர்மேல்‌ வைத்த வைராக்கியத்தினை செயலில்‌ 
காண்பிக்க, தேவ கிருபை நமக்குப்‌ போதுமானதாக இருப்பதாக. 

ஒருவேளை, நடக்கும்‌ காரியங்களைக்‌ கண்டு, நாம்‌ இது 
அதற்குரிய நேரமா? என்ற நினைவுகளால்‌ மேற்கொள்ளப்பட வாய்ப்பு 
உண்டு. ஆனால்‌, வேதத்தின்‌ வெளிச்சத்தில்‌ பக்தி வைராக்கியம்‌ 
காண்பித்த சில சம்பவங்கள்‌ நம்மை உற்சாகப்படுத்த வல்லவை 
என்பதினால்‌, அதனை நினைப்பூட்ட விரும்புகிறேன்‌. 

எதிரி சூழ்ச்சியாய்‌ தேவ ஜனத்தின்‌ அழிவுக்கு வகை 
செய்துவிட்ட நேரம்‌. பிலேயாமின்‌ தந்திர ஆலோசனையும்‌, 
உபதேசமும்‌, தேவ சபையை வசமாக மாட்டிவைத்துவிட்டச்‌ 
சூழ்நிலை. மூப்பர்களும்‌, தலைவனான மோசேயும்‌ செய்வதறியாது 

கண்ணீர்‌ வடித்து நிற்கும்‌ கோரக்‌ காட்சி. 

முன்னேறவேண்மய ஜனம்‌, முடங்கி நிற்கிறது; கடந்துபோகவேண்டிய 
ஜனம்‌, காம விகாரத்தில்‌ கட்டுண்டு கிடக்கிறது. சத்துருவை 
பாதபழியாக்கவேண்டிய காண்டாமிருகத்திற்கு ஒப்பான பலத்தை உடைய 
கூட்டம்‌, சத்துருவின்‌ பாதத்தில்‌ வீழ்ந்து கிடக்கிறது. 

தந்திர, மந்திரங்களினால்‌ தருக்கக்‌ கூடாத தேவ ஜனம்‌, ஒழுக்கத்தினை 
விற்று நிற்கிறது. ராஜாவின்‌ ஜெய கெம்பீரம்‌ தொனிக்கவேண்டியவர்கள்‌ 
மத்தியில்‌, தோல்வியின்‌ முனகல்களே கேட்கப்பருகிறது. கலக்காமல்‌ தனித்து 
நிற்கவேண்டிய ஜனம்‌, கறைபமிந்து காயப்பட்டு நிற்கிறது. 

கர்த்தர்‌ நாட்டின சந்தன மரங்களான அவர்களின்‌ சந்தானங்கள்‌, 
சத்துவமிழந்து அழிவுக்கு ஆயத்தமாகி நிற்கின்றனர்‌. உலகுக்கே ஆசீர்வாதமாக 
இருக்கவேண்டிய ஜனம்‌, இன்று அவமானச்‌ சின்னமாகி நிற்கிறது. பாவத்திற்கு 
எதிராக போரிடவேண்டிய கூட்டம்‌, பாதாளத்தின்‌ சிநேகிதனாக நிற்கிறது. 
பட்டப்‌ பகலிலும்‌ துணிகரம்‌ கொமகட்மப்‌ பறக்கிறது தேவ பாளையத்தில்‌. 
இழுப்புண்டு போகப்பட்டக்‌ கூட்டத்திற்கு பயங்கர தண்டனைத்‌ தர மோசே 
என்னும்‌ தலைவன்‌ கட்டளையிட்டபோதிலும்‌, நிறைவேற்றக்‌ கூடாமல்‌ நிலை 
(குலைந்து நிற்கிறார்கள்‌ மூப்பர்கள்‌. 

இதனால்‌, வாதையும்‌ தொடங்கி, ஆயிரங்கள்‌ வாரிக்கொண்டு 
போகப்பருகிறார்கள்‌. பாகாலைப்‌ பின்பற்றி விருந்துகள்‌ தடபுடலாய்‌ நடக்க, 
விருத்தாப்பியர்கள்‌ விருதாவாய்‌ புலம்பித்தான்‌ நிற்கிறார்கள்‌. 

ஆனால்‌, தேவ வைராக்கியம்‌ கொண்ட ஒரு மனிதன்‌ 
உண்டு. அவனுடைய பக்தி வித்தியாசமானது; பரலோகம்‌ கண்டு 
களிகூருவது; தேவனின்‌ கவனத்தை இழுப்பது; தேவ தண்டனையை 
அகற்றப்‌ போதுமான பெலன்‌ பெற்றது! அவன்தான்‌ பினெகாஸ்‌. 

செயலற்று நிற்போரின்‌ மத்தியில்‌, அவன்‌ ஒரு செயல்வீரன்‌; 
செத்தவர்கள்‌ மத்தியில்‌, அவன்‌ ஒரு முற்றுப்‌ புள்ளி வைப்பவன்‌. கர்த்தரின்‌ 
கோபத்தைக்‌ கண்ட அவனுக்கு, காத்திருக்கவும்‌ முடியவில்லை, 
கட்டளையைத்‌ தருவார்கள்‌ பெரியவர்கள்‌ என்று ஏங்கி நிற்கவும்‌ 
முடியவில்லை. அவனின்‌ பக்தி வைராக்கியம்‌, அவனுடைய 

சந்ததிக்கும்‌ ஆசீர்வாத உடன்படிக்கையைச்‌ செய்ய தேவனைத்‌ 
தூண்டிவிட்டதே. (எண்‌. 23-25 அதி.) 

இன்றும்‌, தேவ சபைகளின்‌ மத்தியில்‌ பொருளாசை கொண்ட சத்துரு, 
தந்திரமாய்‌ பலவற்றை நுழையச்‌ செய்து, சபையை சீர்குலைப்பதனைக்‌ 
கண்டு, செயல்படத்தக்க பக்தி வைராக்கியம்‌ கொண்டோர்‌ எங்கே? எழும்ப 
மறுப்பது ஏன்‌? 

முன்னேறிச்‌ சென்று சுதந்தரிக்கப்பபவேண்ழிய தேசம்‌, வேண்டாத 
இச்சைகளினால்‌ மறக்கப்பட்டுப்‌ போயிற்று. சத்துருவின்‌ சர்பபனை உன்னை 
மோசம்போகச்‌ செய்ததே. சபையே, பினெகாஸ்கள்‌ எழும்புவதனை 
உன்னால்‌ தடுக்க முடியாமல்‌ போய்விடும்‌. 

தேசத்தின்‌ நதி நியாயம்‌ செத்துப்போயிருந்தது. மனந்திரும்பிய 
மக்களும்‌, மீண்டும்‌ மயக்கத்தில்‌ தள்ளப்பட்டனர்‌. யேசபேலின்‌ 
உல்லாசமும்‌, உடை அலங்காரங்களும்‌ உலகையே கெருத்துக்கொண்மருந்தது. 
அவளின்‌ அருகில்‌ இருந்தவரும்‌ செயலற்றுப்‌ போனார்கள்‌. 
அவளும்‌ அவளுடைய பிள்ளைகளும்‌, அவளால்‌ பாதுகாக்கப்பட்ட 
கள்ளத்‌ தீர்க்கதரிசிகளும்‌, கள்ளப்‌ போதகர்களும்‌, ஆசாரியரும்‌ 
அழிக்கப்படவேண்டும்‌ என்ற தேவ தண்டனையின்‌ சத்தத்தினை 
நிறைவேற்ற எழும்பவேண்டுமே. 

பெயர்‌ குறிக்கப்பட்ட அவனை, அபிஷேகிக்காமல்‌ அது 
நடைபெறாதே. அவனுக்குள்‌ இருக்கும்‌ பக்திவைராக்கியம்‌ அனல்‌ 
மூட்டப்படவேண்டுமே (2 இரா. 10:16). பெயரறியாத ஒரு தீர்க்கதரிசியின்‌ 
புத்திரனால்‌ அது நடந்தபோது, தேசமே அசைய ஆரம்பித்தது. 
அழுக்கு அறவே அகற்றப்பட்டது. இதை விளக்குவதுதானே 
2 இராஜாக்களின்‌ 9-ம்‌ மற்றும்‌ 10-ம்‌ அதிகாரங்கள்‌. 

இன்றும்‌ தேவ ஜனத்தினை திசை மாற்றி, தலைவர்களையும்‌ 
பொல்லாப்புச்‌ செய்ய ஏவி, தங்கள்‌ மந்திர தந்திரங்களினால்‌ உரியவர்களைச்‌ 
சம்பாதித்து தேசத்தினைப்‌ பாழமப்போர்‌ ஏராளம்‌ அல்லவா. யெகூவின்‌ 
வேகம்‌ கொண்டவன்‌ எங்கே? யெகூவுக்கு துணைநிற்கும்‌ 
யோனதாப்கள்‌ எங்கே! என்று மனம்‌ அங்கலாய்க்கிறது. பாகாலின்‌ 

சேவகர்கள்‌ ஜனத்தினை முட்டாளாக்கி இருக்கும்‌ சூழ்நிலையில்‌, 
நம்மால்‌ செயல்பட முடியுமா? என்று ஒதுங்கி நிற்போரே ஏராளம்‌. 
அபிஷேகம்‌ அதனை சாதித்துவிடூமே. 

பழைய ஏற்பாட்டில்‌ காணப்படும்‌ நபர்களின்‌ பக்திவைராக்கியம்‌, 
தீமையை அகற்ற முயற்சித்ததனைக்‌ காண்கிறோம்‌. 

ஆனால்‌, புதிய ஏற்பாட்டில்‌ காணப்படும்‌ நமதாண்டவர்‌ 
இயேசுவின்‌ பக்திவைராக்கியம்‌, முதலாவது எச்சரிப்பை தெரிவித்து 
(யோவான்‌ 2:13-17), பிந்திய நாட்களுக்காக அவரை ஏங்க வைத்து 
(லூக்‌. 13:34,35), பின்னர்‌ அழச்‌ செய்கிறது (லூக்‌. 19:41). அந்த 
அழுகையை, சுற்றிக்‌ கேட்ட ஆரவாரத்‌ தொனி அடக்கிப்போட முடியவில்லை 
(லூக்‌. 19:38). “என்‌ வீடு” என்ற உரிமையின்‌ குரல்‌ ஓங்கி தொனிக்க, 
சுத்திகரிக்கவும்‌ தூண்டுகிறது. மீண்டும்‌ மீண்டும்‌ இதனைச்‌ 
செய்தாக வேண்டுமோ? என்ற ஏக்கத்‌ தொனி வரும்‌ தண்டனையை 
நினைவுறுத்தச்‌ செய்கிறது. 

கர்த்தருடைய ஜனங்களின்‌ அழுக்கு கழுவப்பட்டால்தான்‌, மகிமை 
திரும்பமுழியும்‌ அல்லவா! 

“ஆண்டவர்‌, சீயோன்‌ குமாரத்திகளின்‌ அழுக்கைக்‌ கழுவி, 
நியாயத்தின்‌ ஆவியினாலும்‌, சுட்டெரிப்பின்‌ ஆவியினாலும்‌, 
எருசலேமின்‌ இரத்தப்பழிகளை அதின்‌ நடூவிலிருந்து நீக்கிவிடும்போது, 
சீயோனில்‌ மீதியாயிருந்து, எருசலேமில்‌ தரித்திருந்து ஜீவனுக்கென்று 


பேரெழுதப்பட்டவனெவனும்‌ பரிசுத்தனென்று சொல்லப்படுவான்‌. 


அப்பொழுது கர்த்தர்‌ சீயோன்மலையிலுள்ள எல்லா 


வாசஸ்தலங்களிலும்‌, அதின்‌ சபைகளின்மேலும்‌, பகலில்‌ 
மேகத்தையும்‌ புகையையும்‌, இரவில்‌ கொழுந்துவிட்டு 
எரியும்‌ அக்கினிப்பிரகாசத்தையும்‌ உண்டாக்குவார்‌; 


மகிமையானவைகளின்மேலெல்லாம்‌ காவல்‌ உண்டாயிருக்கும்‌. 

பகலிலே வெயிலுக்கு நிழலாகவும்‌, பெருங்காற்றுக்கும்‌ 
மழைக்கும்‌ அடைக்கலமாகவும்‌, மறைவிடமாகவும்‌, ஒரு கூடாரம்‌ 
உண்டாயிருக்கும்‌”. (ஏசா 4:3-6) 


ரெய்ஸ்‌ ச்ம்‌ 7 


எனவே, தேவ மகிமை தேசத்தில்‌ காணப்படவும்‌, தேவ 
ஜனங்களுக்கு உரிய பாதுகாப்பும்‌ புகலிடமும்‌ உண்டாக 
சபையிலே பரிசுத்தம்‌ காணப்படுவது எத்தனை அவசியம்‌. அதற்காக 
பாரப்படுவோம்‌, ஜெபிப்போம்‌, உழைப்போம்‌. 

தேவனே நமக்கு வெயிலுக்கு ஒதுக்கும்‌ அடைக்கலமுமானால்‌, 
அனைத்தையும்‌ அவரே பார்த்துக்கொள்வாரே. 

தவறான வைராக்கியம்‌ கொண்டு வாழ்ந்த சவுலையும்‌ 
பவுலாக்கினவர்‌, நம்மவரில்‌ வைராக்கியம்‌ கொண்டு பாழ்கடிப்புகளைச்‌ 
செய்வோரை மாற்றுவாராக. 

மோசேக்காக வைராக்கியம்‌ கொண்டு மற்றவர்களை 
சேர்த்துக்கொள்ள தடையாய்‌ நின்ற யோசுவாக்களை தேவன்‌ 
கடிந்துகொள்வாராக. (எண்‌. 11:29) 

பக்திவைராக்கியம்‌ என்று கூறி, புத்தியில்லா ஆராதனை செய்வோரின்‌ 
கண்களை தேவன்‌ திறப்பாராக. (ரோமர்‌ 10:2) 

என்‌ பக்தியின்‌ வைராக்கியம்‌ என்‌ உயிருக்கே ஆபத்து என 
பேதலிக்கும்‌ எலியாக்களை தேவன்‌ தூக்கி எடுப்பாராக. (1இராஜா. 
19:10) 

சங்கீதக்காரனைப்‌ போன்று, வேத வசனத்தை மறந்து 
வாழ்வோருக்காக நாமே பக்திவைராக்கியம்‌ பாராட்டுவோம்‌. (சங்‌. 
119:139) 

சபை என்கிற உப்பு, தேசத்தின்‌ ஷேமத்திற்கும்‌, பாதுகாப்பிற்கும்‌ 
மிகவும்‌ அவசியம்‌. தேசம்‌ தேவனை அறிய அதுவே தாரக மந்திரம்‌. “தேசமே, 
பயப்படாதே, மகிழ்ந்து களிகூரு; கர்த்தர்‌ பெரிய காரியங்களைச்‌ 
செய்வார்‌.” (யோவே 2:21) 


தேசத்தின்‌ அழிவை தருத்து நிறுத்தவே 
தேவ சபையை தேவன்‌ சுத்திகரிக்கிறார்‌ 
தேவையை புரிந்த ஒரு திரள்‌ கூட்டம்‌ 
தேடுவோம்‌ பரிசுத்த தேவனின்‌ கிருபையையே 
8 ஜனவரி 2020 


பொல்லாங்கன்‌ விரித்த வலைகளையே புரிந்த 
பொறுப்புள்ளோர்‌ எழும்பிடணும்‌ இப்போ 
பொறுமை காத்து புறப்படணும்‌ போருக்கு 
பொருட்படுத்தாமலே கல்லெறிதலையும்‌ 


பதுங்கி நின்ற பினெகாஸ்‌ எழும்பிடணும்‌ 
பக்திவைராக்கியம்‌ காண்பித்திடவே 
பழுகுழிக்குள்‌ வீழ்ந்தோரைக்‌ காத்திடவே 
பயப்படாமல்‌ செயல்புரிந்திடவே 


கண்களில்‌ கண்ணீர்‌ கையில்‌ சவுக்கு 
கர்த்தரும்‌ எழும்பிட்டார்‌ சுத்திகரிக்கவே 
காத்திருக்கும்‌ கர்த்தருடையோர்‌ அனைவரும்‌ 
களித்திருவார்‌ பரிசுத்தம்‌ கண்டே 


புவி எங்கும்‌ கர்த்தரின்‌ மகிமை 
புகழ்‌ ஓங்கிரமே தடை இல்லாமல்‌ 
புல்லரும்‌ ஓய்ந்தார்‌ போரும்‌ இல்லை 
புகலிடம்‌ நமக்கு நல்லவர்‌ இயேசுவே 


அன்பரின்‌ அறுவடைப்‌ பணியில்‌ 
அன்பு சகோதரர்‌ 0. அகஸ்டின்‌ ஜெபக்குமார்‌ 

மறைத்துக்கெ௱ண்ணாம்‌ 


மகா ப்ரதான ஆசார்யர்‌ 


ஆதலால்‌, அவர்தாமே சோதிக்கப்பட்ரநுப்‌ பாடுபட்ட தினாலே, அவர்‌ 
சோதிக்கப்பருகிறவர்களுக்கு உதவிசெய்ய வல்லவராயிருக்கிறார்‌. (எபி 2:18) 


நம்முடைய பலவீனங்களைக்குறித்துப்‌ பரிதபிக்கக்கூடாத பிரதான ஆசாரியர்‌ 
நமக்கிராமல்‌, எல்லாவிதத்திலும்‌ நம்மைப்போல்‌ சோதிக்கப்பட்ரும்‌, 
பாவமில்லாதவராயிருக்கிற பிரதான ஆசாரியரே நமக்கிருக்கிறார்‌. ஆதலால்‌, 
நாம்‌ இரக்கத்தைப்‌ பெறவும்‌, ஏற்ற சமயத்தில்‌ சகாயஞ்செய்யுங்‌ கிருபையை 
அடையவும்‌, தைரியமாய்க்‌ கிருபாசனத்தண்டையிலே சேரக்கடவோம்‌. (எபி 4:15,16) 


நம்முடைய மனக்‌ கற்பனைகளின்‌ அடிப்படையில்‌ ஆண்டவரை 
அறிந்துகொள்ள நாம்‌ முயற்சித்தால்‌, அது முடியாததாகவே காணப்படும்‌; 
என்றாலும்‌, அவர்‌ நம்முடைய கரங்களில்‌ எழுதிக்கொடுத்திருக்கும்‌ வசனங்கள்‌ 
அவரை நமக்கு வெளிப்படுத்தப்‌ போதுமானவை. மேற்கண்ட வசனங்கள்‌, மகா 
பிரதான ஆசாரியரை நமது கண்களுக்கு முன்பாக வெளிப்படுத்துகின்றன. 
பழைய ஏற்பாட்டுக்‌ காலத்தில்‌ பிரதான ஆசாரியர்கள்‌ காணப்பட்டார்கள்‌; ஆனால்‌, 
இயேசுவையோ வேதம்‌, “மகா பிரதான ஆசாரியர்‌” என்று வர்ணிக்கின்றது. 


சோதனைகளினால்‌ காயப்பட்டு, பலவீனப்பட்டு, முழுவதும்‌ 
கவலைகளினாலேயே நிறைந்து, பலவிதமான தேவைகள்‌ முழுவதுமாக 
அழுத்துகின்ற சூழ்நிலையில்‌, பிரச்சனைகளும்‌ நிந்தைகளும்‌ நெருக்குகின்ற 
நிலையில்‌, தேவனுடைய மகிமையைக்‌ காணவேண்டும்‌ என்றும்‌, அவருடைய 
சத்தத்தைக்‌ கேட்கவேண்டும்‌ என்றும்‌ விருப்பமுடைய ஓர்‌ மனிதன்‌, யார்‌ 
என்னை அவருக்கு அருகில்‌ கொண்டுவந்து சேர்ப்பார்‌? அவரைச்‌ சநீதிக்கும்படி 
நெருங்கிவருவது எப்படி? அவருடைய மகிமையின்‌ சாயலை நான்‌ எப்படி 
பார்க்கமுடியும்‌? என்ற எண்ணங்களினால்‌ கலங்கிக்கொண்டிருக்கக்கூடும்‌. 
ஒருபுறம்‌, “அவரண்டையிலே போய்ச்‌ சேர்ந்துவிடு; அவர்தான்‌ உன்‌ 
எல்லாப்‌ பிரச்சனைகளுக்கும்‌ விடுதலையளிப்பவர்‌” என்ற உந்தித்தள்ளுதல்‌; 
ஆனால்‌, மறுபுறமோ, பயங்கள்‌ அவனை பின்னாக இழுக்கின்றன. நான்‌ 
தோற்கடிக்கப்பட்டவன்‌, காயப்படுத்தப்பட்டவன்‌; நான்‌ அவரண்டையிலே 
செல்லமுடிமா? என்ற கேள்விகளும்‌ அவனை நெருக்கிக்கொண்டிருந்தன. 

மோசேயைக்‌ கொண்டு ஆஆசரிப்புக்‌ கூடாரத்தை உண்டாக்கினார்‌ 
தேவன்‌; அது, பரலோகத்தின்‌ காரியத்தைப்‌ பூலோகத்தில்‌ பிரதிபலித்தது. அதனை 
உருவாக்கும்படியாக அநேக காரியங்களை மோசேக்குக்‌ கற்றுக்கொடுத்தார்‌ 
தேவன்‌. என்றபோதிலும்‌, ஆண்டவருடைய மகிமையைக்‌ காண்பதும்‌, 
அவருடைய சத்தத்தைக்‌ கேட்பதும்‌, மகா பரிசுத்த ஸ்தலத்திலேயே சாத்தியம்‌. 
மகா பரிசுத்த ஸ்தலத்திற்கு முன்னர்‌ பரிசுத்த ஸ்தலமும்‌, பலிப்டமும்‌, தண்ணீர்‌ 
தொட்டியும்‌ காணப்படுகின்றன; அதற்குள்‌ பிரவேசிக்கவும்‌ ஓர்‌ வாசல்‌ உண்டு. 


“வருத்தப்பட்டுப்‌ பாரஞ்சுமக்கிறவர்களே! நீங்கள்‌ எல்லாரும்‌ 
என்னிடத்தில்‌ வாருங்கள்‌; நான்‌ உங்களுக்கு இளைப்பாறுதல்‌ தருவேன்‌” 
(மத்‌ 11:28) என்று அழைக்கிறார்‌ இயேசு கிறிஸ்து. அன்பினால்‌ நிறைந்த 
அவருடைய வார்த்தைகள்‌ மனிதர்களை உள்ளே இழுக்கின்றன; ஆனால்‌, 
வருத்தங்களும்‌,  பாரங்களும்‌ மனிதர்களைப்‌ பின்னே தள்ளுகின்றன. 
கலங்கவேண்டாம்‌, “நானே வாசல்‌' என்ற இயேசு கிறிஸ்துவின்‌ சத்தம்‌ 
கேட்கின்றது. மேலும்‌, என்னிடத்தில்‌ வா, எல்லாவற்றையும்‌ கடந்து 
செல்வதற்கு நான்‌ உனக்குப்‌ பெலன்‌ தருவேன்‌ என்றும்‌ அவரது வார்த்தைகள்‌ 
மனிதர்களைத்‌ தைரியப்படுத்துகின்றன. ஏனெனில்‌, குற்றமில்லாத, பாவமில்லாத 
பலியாக தம்மைத்தாமே நமக்காக ஒப்புக்கொடுத்திருக்கின்றாரே. என்னுடைய 
கரத்தைப்‌ பிடித்துக்கொண்டால்‌, ஆசரிப்புக்‌ கூடாரத்தின்‌ பலிப்டத்தைத்‌ 
தாண்டிச்‌ செல்ல பெலன்‌ தருவேன்‌ என்று அழைக்கிறார்‌ ஆண்டவர்‌. 


ஆண்டவரின்‌ ஆறுதலான வார்த்தைகளைக்‌ கேட்டு எழுந்து, முன்னேற 
முயற்சித்தால்‌, தேவ கரம்‌ நம்மைத்‌ தாங்கி முன்னே அழைத்துச்‌ செல்லப்‌ 
போதுமானது. ஏனெனில்‌, இயேசு கிறிஸ்துவும்‌ நம்மைப்‌ போல சோதிக்கப்பட்டு, 
பாடுபட்டவரே. அவரும்‌ பசியாகவும்‌, தாகமாகவும்‌ காணப்பட்டு, நிந்தையையும்‌ 
அவமானத்தையும்‌ சகித்தவரே. நமக்கு வரும்‌ சோதனைகளைக்‌ காட்டிலும்‌, 
பல மடங்கு அதிகமான சோதனைகள்‌ இயேசு கிறிஸ்துவுக்கு இந்த உலகத்தில்‌ 
நேரிட்டபோதிலும்‌, அவைகளில்‌ அவர்‌ விழுந்துபோகவில்லை; வெற்றி 
சிறந்தவராக முன்னேறிச்‌ சென்றார்‌. எனவே, நம்மையும்‌ அவர்‌ அத்தகைய 
வெற்றியின்‌ பாதைகளில்‌ வழிநடத்திச்‌ செல்லப்‌ போதுமானவர்‌. 


நம்முடைய இருதயம்‌ ஒருவேளை காயப்பட்டிருக்கலாம்‌ 
அல்லது நம்முடைய இருதயத்தில்‌ உண்டாயிருக்கின்ற பாரங்களும்‌, 
வருத்தங்களும்‌, பிரச்சனைகளும்‌ முன்னேற முடியாதபடி நம்மை பின்னுக்கு 
இழுத்துக்கொண்டிருக்கலாம்‌. மனதிலே தோன்றும்‌ சஞ்சலங்கள்‌ வாழ்க்கையை 
நிலைகுலையச்‌ செய்துகொண்டிருக்கலாம்‌, “நான்‌ தள்ளப்பட்டவன்‌' என்ற 
எண்ணம்‌ ஒருவேளை ஒதுங்கச்‌ செய்திருக்கலாம்‌, என்றாலும்‌ நம்மை முன்னே 
அழைத்துச்‌ செல்ல இயேசு கிறிஸ்து போதுமானவர்‌. 

மகா பரிசுத்த ஸ்தலத்திற்குள்‌ நாம்‌ பிரவேசிக்கவேண்டுமென்றால்‌, 
பலிப்டத்தைத்‌ தாண்டிச்‌ செல்லவேண்டியது கட்டாயம்‌. நாமும்‌ அவரோடு 
கூட சிலுவையில்‌ அறையப்பட்டால்‌, அவருக்குள்‌ மறைந்துகொள்ளமுடியும்‌. 
எனவே பவுல்‌, “கிறிஸ்துவுடனேகூடச்‌ சிலுவையிலறையப்பட்டேன்‌; 
ஆயினும்‌, பிழைத்திருக்கிறேன்‌; இனி நான்‌ அல்ல, கிறிஸ்துவே எனக்குள்‌ 
பிழைத்திருக்கிறார்‌; நான்‌ இப்பொழுது மாம்சத்தில்‌ பிழைத்திருக்கிறதோ, 
என்னில்‌ அன்புகூர்ந்து எனக்காகத்‌ தம்மைத்தாமே ஒப்புக்கொடுத்த தேவனுடைய 
குமாரனைப்பற்றும்‌ விசவாசத்தினாலே பிழைத்திருக்கிறேன்‌ (கலா. 2:20) 
என்றும்‌, “ஏனென்றால்‌, நீங்கள்‌ மரித்தீர்கள்‌, உங்கள்‌ ஜீவன்‌ கிறிஸ்துவுடனே 
தேவனுக்குள்‌ மறைந்திருக்கிறது” (கொலோ. 3:3) என்றும்‌ எழுதுகின்றார்‌. 

இப்படிப்பட்ட அனுபவத்திற்குள்‌ நாமும்‌ கடந்துவந்தால்‌ மாத்திரமே, 
நாமும்‌, ஆசரிப்புக் கூடாரத்திற்குள்‌ முன்னேறிச்சென்று, அவருடைய 
மகிமையைக்‌ கண்டு அவருடைய சத்தத்தைக்‌ கேட்கமுடியும்‌. தேவனுடைய 
மகிமையைக்‌ காணவேண்டும்‌ என்றும்‌, தேவனுடைய சத்தத்தைக்‌ 
கேட்கவேண்டும்‌ என்றும்‌ அநேகர்‌ விரும்புகின்றார்கள்‌. என்றாலும்‌, தங்களை 
பூரணமாக அவருக்கென்று அர்ப்பணிக்கவோ அவர்கள்‌ ஆயத்தமாக இல்லை; 
கிறிஸ்துவுக்குள்‌ முழுவதுமாக தங்களையும்‌, தங்களுடைய அனைத்து 
காரியங்களையும்‌ மறைத்துக்கொள்ள அவர்கள்‌ ஆயத்தமாக இல்லை. இந்த 
முதல்‌ அனுபவத்திற்குள்‌ கடந்துசெல்ல விருப்பமில்லாதவர்களாயிருப்பதினால்‌, 
பலிப்டத்தினண்டையிலேயே அவர்கள்‌ நின்றுவிடுகின்றார்கள்‌; 


என்றாலும்‌, “வாசல்‌ வழியாக உள்ளே  பிரவேசியுங்கள்‌, 
கிருபையின்‌ சிங்காசனத்தின்‌ அண்டை கிட்டச்‌ சேருங்கள்‌, மகா பரிசுத்த 
ஸ்தலத்தண்டைக்கு அருகே வாருங்கள்‌; என்னுடைய மகிமையைக்‌ கண்டு, 
என்னுடைய சத்தத்தையும்‌ கேட்கக்கூடிய இடத்திற்கு வந்துவிரங்கள்‌'” என்ற 
சத்தம்‌ இன்றும்‌ நம்மை நோக்கி தொனித்துக்கொண்டேயிருக்கின்றது. நாம்‌ 
எத்தனை பெலவீனர்களாமிருந்தாலும்‌, ஜனங்களால்‌ தள்ளப்பட்ட நிலையிலும்‌ 
ஒதுக்கப்பட்ட நிலையிலும்‌ வாழ்ந்து கொண்டிருந்தாலும்‌, கிறிஸ்து 
இயேசுவுக்குள்‌ நாம்‌ மறைந்துகொண்டால்‌, அது சாத்தியமே. அவருக்குள்‌ 
நாம்‌ மறைந்துகொண்டால்‌, தேவனுடைய மெல்லிய சத்தத்தைக்‌ கேட்கும்‌ 
மகா பரிசுத்த ஸ்தலத்திற்கு நம்மை அழைத்துச்‌ செல்ல அவர்‌ போதுமானவர்‌. 
தன்னோடு கூட அல்ல, தனக்குள்‌ நம்மை மறைத்துக்கொண்டவராக 
அழைத்துச்‌ செல்பவர்‌ அவர்‌. “நான்‌ அவருக்குள்‌ இருக்கிறேன்‌” என்று 
நாமும்‌ அறிக்கை செய்தால்‌ இவ்வாண்டில்‌ இது சாத்தியமே. 

ண்ட்‌ 2 அத - 
ரோமங்களீல்‌? நீ 
கீறிஸ்து பிறப்பின்‌ 


கிராமங்களில்‌ கிறிஸ்து பிறப்பின்‌ ய்றி 


கிறிஸ்து பிறப்பு தினத்தினை முன்னிட்டு, டிசம்பர்‌ 1 முதல்‌ 25 வரையிலான 
நாட்களில்‌, சுமார்‌ 75-க்கும்‌ அதிகமான கிராமங்களிலும்‌, 40-க்கும்‌ 
அதிகமான பள்ளிகளிலும்‌ நற்செய்தியினை அறிவிக்க கர்த்தர்‌ கிருபை 
செய்தார்‌. சந்தைவெளிகளில்‌ பாடல்களைப்‌ பாடி, ஜனங்கள்‌ கூடும்‌ இடங்களில்‌ 
சுவிசேஷத்தை அறிவித்து, பள்ளி மாணவர்களிடமும்‌ கிறிஸ்து பிறப்பின்‌ 
நற்செய்தியை இனிப்புடன்‌ பகிர்ந்துகொண்டோம்‌. இப்பயணத்தின்போது, 
சுமார்‌ 20,000 முதியவர்களுக்கும்‌, சுமார்‌ 10,000 க்கும்‌ அதிகமான சிறுவர்‌, 
சிறுமியர்‌ மற்றும்‌ மாணவர்களுக்கும்‌ நற்செய்தியினை அறிவித்து, சுவிசேஷப்‌ 
பிரதிகளையும்‌ மற்றும்‌ புதிய ஏற்பாடுகளையும்‌ வழங்கினோம்‌. போக்குவரத்து 
நெரிசல்‌, குளிர்‌ மற்றும்‌ மழையின்‌ மத்தியிலும்‌ தடையின்றி இப்பணியினை 
நிறைவேற்ற கர்த்தருடைய கரம்‌ உடனிருந்தது. 


ஊழியர்‌ உபலா௪& கூடுகை - €ருபாள்‌ 


நவம்பர்‌ 27, 28, 29 ஆகிய தினங்களில்‌, “புது பெலன்‌, புதிய பாதைகள்‌” 
என்ற கருப்பொருளின்‌ கீழ்‌ நேபாள்‌ தேசத்தின்‌ ஜீத்பூர்‌ பணித்தளத்தில்‌ 
நடைபெற்ற ஊழியர்‌ உபவாசக்‌ கூடுகையில்‌ ஜெம்ஸ்‌ உழியர்கள்‌ 45 
பேர்‌ பங்கேற்றனர்‌. “கர்த்தருக்குக்‌ காத்திருக்கிறவர்களோ புதுப்பெலன்‌ 
அடைந்து, கழுகுகளைப்போலச்‌ செட்டைகளை அடித்து எழும்புவார்கள்‌; 
அவர்கள்‌ ஓடினாலும்‌ இளைப்படையார்கள்‌, நடந்தாலும்‌ சோர்ந்துபோகார்கள்‌” 
(ஏசா 40:31) என்ற வசனத்தினை மையமாகக்‌ கொண்டு, டா. அசோக்‌ 
குமார்‌, சகோ. பிராங்ளின்‌ பெஞ்சமின்‌ மற்றும்‌ சகோ. ஜான்‌ சாமுவேல்ராஜ்‌ 
ஆகியோர்‌ கர்த்தருடைய செய்தியைப்‌ பகிர்ந்துகொண்டனர்‌. பாடல்வேளை 
மற்றும்‌ ஆராதனைவேளையின்போது இம்மட்டும்‌ ஊழியப்‌ பாதையில்‌ 
ஆண்டவர்‌ செய்த நன்மைகளுக்காக உளமார அவருக்கு நன்றி செலுத்தவும்‌, 
ஜெப வேளையின்போது, வரும்‌ நாட்களில்‌ ஊழியத்திற்குத்‌ தேவையான 
புது பெலனை ஆண்டவரிடமிருந்து பெற்றுக்கொள்ளவும்‌ இக்கூடுகை 
வழிவகுத்ததுடன்‌, தேசத்தின்‌ கதவுகள்‌ ஆங்காங்கே அடைபட்டிருந்தாலும்‌, 
ஆண்டவர்‌ உலாவிவருவதையோ அவைகள்‌ தடுத்து நிறுத்திவிட முடியாது 
என்ற உறுதியை ஊழியர்கள்‌ உள்ளத்தில்‌ இக்கூடுகை விதைத்தது. 

PEACE-| கோட்டம்‌ 


> ஜனவரி 01 நட மஹாவாதார்‌ 


மன்டேர்‌, ராகம்‌, பான்டேமோடு, சத்பகனியா, சடிகாடிலெளங்‌, சிம்ரியாசெளவுக்‌, 
டன்டுவா, கிங்வாகி, பட்டுகா கிராமங்களில்‌ தொடர்‌ ஊழியம்‌ செய்யப்பட்டது. 80 
பேருக்கு சுவிசேஷம்‌ தடையில்லாமல்‌ எட்டியது. 2 மாதங்கள்‌ காணாமல்‌ போன 
ஈஸ்வர்தாஸ்‌ ஜெபத்தினால்‌ மீண்டும்‌ வீடு திரும்பினார்‌ துதியுங்கள்‌! ஜார்கன்ட்‌ 
மாநிலத்தில்‌ நடைபெறுகிற சட்டசபைத்‌ தேர்தல்‌ வாயிலாக நல்லாட்சி ஏற்படவும்‌, 
இப்பணித்தள ஊழியருடைய சகோதரன்‌ பவுல்‌ குடும்பம்‌ விசுவாசத்திற்குள்‌ 
வரும்படியாகவும்‌ ஜெபியுங்கள்‌. 


> ஜனவரி 02 \ \ பன்ஸரி 


பன்சரியில்‌ வட்டாரக்‌ கன்வென்சன்‌ நடைபெற்றதில்‌ “உம்முடைய ராஜ்யம்‌ 
வருவதாக” என்ற தலைப்பில்‌ கொடுக்கப்பட்ட செய்தியை சுமார்‌ 350 பேர்‌ 
கலந்துகொண்டு கேட்டனர்‌. இக்கூடுகையில்‌ கலந்துகொண்டு ஆவியின்‌ 
வரங்களைப்‌ பெற்றவர்களுக்காகத்‌ துதியுங்கள்‌. இப்பணித்தளத்தில்‌ சஷத்துவ 
பயிற்சி பள்ளி ஆரம்பிக்கப்படவும்‌, அடிக்கடி வியாதிப்பட்டுக்‌ கொண்டிருக்கும்‌ 
இப்பணித்தள ஊழியரின்‌ மனைவியின்‌ சுகத்திற்காகவும்‌ ஜெபியுங்கள்‌. 


| ல்ல சம்கி 18 a 40 


x 
> ஜனவரி 03 \ யு ஜாரியா 


பப்புபாரதி, பால்‌எக்கா, சபிதாதேவி, ரதுனிபாரதி ஆகியோருக்கு தனித்தாள்‌ 
ஊழியம்‌ செய்யப்பட்டது. சபிதாதேவி, சுனிதாதேவி, ரூந்திதேவி, ராஜேஷ்பாரதி, 
ராதுனிபாரதி ஆகியோர்‌ புதிதாய்‌ சபை ஆராதனையில்‌ கலந்துகொள்கிறார்கள்‌ 
துதியுங்கள்‌. 10 வருடங்களாக வலிப்பு வியாதியினால்‌ கஷ்டப்படும்‌ பப்பு பாரதியின்‌ 
சுகத்திற்காகவும்‌, ஆலயம்‌ சொந்தமாக கட்டுவதற்கு நிலம்‌ கிடைக்கவும்‌ 
ஜெபியுங்கள்‌. 


> ஜனவரி 04 


சல்துவா, பர்வாடிஹ்‌, தேவ்ராகி ஆகிய கிராமங்களில்‌ சுவிசேஷம்‌ 


பெத்லா 


அறிவிக்கப்பட்டது. 20 புதிய ஏற்பாடுகள்‌ விநியோகிக்கப்பட்டன. சபை 
ஆராதனையில்‌ புதிதாக கலந்துகொள்கிற தேவந்திதேவி, தனஞ்சய்‌ சர்மா, 
சங்கீதாகுவர்‌, விமலாதேவி ஆகியோருக்காகத்‌ துதியுங்கள்‌! பிரபா, அஞ்சலி, 
அனிதா, பார்வதி ஆகியோருக்கு தேவன்‌ குழந்தை பாக்கியம்‌ கிடைக்கவும்‌, 
இப்பணித்தள ஊழியரின்‌ சகோதரனுக்கு நல்ல வேலை கிடைக்கவும்‌ ஜெபியுங்கள்‌. 


> ஜனவரி 05 ப பர்காகாவோன்‌ 
பகார்‌ என்ற கிராமத்தில்‌ முதன்‌ முதலாக சுவிசேஷம்‌ அறிவிக்கப்பட்டதோடு 
50 சுவிசேஷக்‌ கைப்பிரதிகளும்‌ 50 புதிய ஏற்பாடும்‌ விநியோகிக்கப்பட்டன. 
பின்தொடர்‌ ஊழியத்தின்‌ வாயிலாக புதிய ஏற்பாட்டை ஆர்வத்தோடு 
பெற்றுக்கொண்ட 70 பேருக்காகத்‌ துதியுங்கள்‌. தவறான உபதேசத்தை 
போதித்து தங்கள்‌ பக்கம்‌ இழுக்கிற நக்குன்‌ மாத்தூவின்‌ வாழ்வில்‌ கர்த்தர்‌ 
கிரியை செய்யவும்‌, ஊழியக்காரரின்‌ பிள்ளைகளின்‌ ஆரோக்கியத்திற்காகவும்‌, 
ஆவிக்குரிய வாழ்விற்காகவும்‌ ஜெபியுங்கள்‌. 


> ஐனவரி 06 ர்‌ பாலுமாத்‌ 
இப்பணித்தளத்தில்‌ 3 நாட்கள்‌ நடத்தப்பட்ட கன்வென்ஷன்‌ கூட்டத்தில்‌ 4 


பணித்தள சபைகளில்‌ இருந்து சுமார்‌ 250 விசுவாசிகள்‌ கலந்துகொண்டனர்‌. 


கூட்டம்‌ நடத்தக்‌ கூடாதபடி காணப்பட்ட தடைகளை தேவன்‌ 

மாற்றியமைக்காகத்‌ துதியுங்கள்‌. பக்கவாத நோயினால்‌ பாதிக்கப்பட்டுள்ள பப்லு 
சுகமாகவும்‌, ஆராதனையில்‌ கலந்துகொள்ளக்‌ கூடாதபடி சபை விசுவாசிகளின்‌ 
குடும்பங்களில்‌ காணப்படும்‌ தடைகள்‌ மாறவும்‌ ஜெபியுங்கள்‌. 


> ஜனவரி 07 ட ஹல்திகோச்சா 

சுவிசேஷம்‌ அறிவிக்கப்பட்ட ஆகோ, லம்கிடாட்‌, பலாடு, பேர்வாதாரி, குந்தரு, 
நிம்பாடோலா ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. 70 
பேருக்கு சுவிசேஷம்‌ தடையில்லாமல்‌ அறிவிக்கப்பட்டதற்காகத்‌ துதியுங்கள்‌. 
கிராம மக்கள்‌ மத்தியில்‌ காணப்படும்‌ மூடப்பழக்க வழக்கங்கள்‌ மாறவும்‌, 
திருமுழுக்குப்பெற ஆயத்தமாக இருக்கிற புதிய விசுவாசிகளுக்காகவும்‌ 
மற்றும்‌ இப்பணித்தண ஊழியருடைய உடன்‌ பிறந்தவர்கள்‌ மனந்திரும்பவும்‌ 


ஜெபியுங்கள்‌. 
த ச கைக உ மகய்‌ | கோட்டம்‌ வனாக ககக. 
N 
ஆ ஜனவரி 08 ட ராஜ்கீர்‌ 


ர்கள்‌] காவதிடோலா, நீச்லிபஜார்‌, தயாராம்நகர்‌, அட்வஸ்‌ ஆகிய 
கிராமங்களில்‌ சுவிசேஷக்‌ கைப்பிரதிகள்‌ மற்றும்‌ புதியஏற்பாடு வாயிலாக 270 
பேருக்கு சுவிசேஷம்‌ அறிவிக்கப்பட்டது. மம்தாதேவிக்கு சுகப்பிரசவத்தை 
கட்டளையிட்ட தேவனைத்‌ துதியுங்கள்‌. புற்று நோயால்‌ பாதிக்கப்பட்டிருக்கும்‌ 
ஆனந்திதேவி அற்புத சுகம்பெற்று ஆனந்தமாக இருக்கவும்‌, இப்பணித்தள 
ஊழியரின்‌ மனைவியின்‌ சரீர ஆரோக்கியத்திற்காகவும்‌, புதிய இடங்களில்‌ 
வீட்டுசபை ஆராதனை ஆரம்பிக்கப்படவும்‌ ஜெபியுங்கள்‌. 


> ஜனவரி 09 ட சிலோவா 


நேபுரா, கோஜா காஸ்தி, மோஹன்பூர்‌, பட்காவ்‌, ஜாந்னாரோ, சோபாப்ஹா, பரிசனா, 
கோர்பா ஆகிய இடங்களில்‌ சுவிசேஷக்‌ கைப்பிரதிகள்‌ மற்றும்‌ புதியஏற்பாடு 
வாயிலாக 160 பேருக்கு சுவிசேஷம்‌ அறிவிக்கப்பட்டது. அசுத்த ஆவியின்‌ 
கட்டுகளிலிருந்து ஜெபத்தின்‌ மூலமாக விடுதலை பெற்ற பிரமீளா குமாரிக்காகத்‌ 

துதியுங்கள்‌. குழந்தை பாக்கியத்திற்காகக்‌ காத்திருக்கிற ரூபிதேவி, மெளலிதேவி, 
பிரதிமாதேவி ஆகியோரது கர்ப்பத்தை தேவன்‌ ஆசீர்வதிக்கவும்‌, இப்பணித்தள 
ஊழியரின்‌ வயதான பெற்றோருடைய சார சுகத்திற்காகவும்‌ ஜெபியுங்கள்‌. 


MN 
> ஜனவரி 10 ட அரவல்‌ 


ஓஜாப்ஹா, கங்ஹா, பேலா, சஹல்‌, ராணாபூர்‌, பாஹர்பூர்‌, ஜல்புரா, அஹியாபூர்‌ ஆகிய 
கிராமங்களில்‌ சுவிசேஷ வாசனை தடையைத்‌ தாண்டி வீசியது. இப்பணித்தள 
சபையில்‌ ஏரியா கன்வென்ஷன்‌ கூட்டம்‌ 8 நாட்கள்‌ ஆசீர்வாதமாக நடைபெற்றது. 
250 விசுவாசிகள்‌ உற்சாகமாக கலந்து கொண்டார்கள்‌. குடும்பத்தில்‌ 
காணப்பட்ட  பிரச்சினையினால்‌ வாழ்க்கையில்‌ போராடிக்கொண்டிருந்த 
அஷித்தா குடும்பத்தில்‌ ஜெபத்தால்‌ தேவசமாதானம்‌ உண்டானது துதியுங்கள்‌! 
புற்றுநோயினால்‌ பாதிக்கப்பட்டிருக்கும்‌ சிவசங்கருக்கு அற்புத சுகம்‌ கிடைக்க 
ஜெபியுங்கள்‌. 


> ஐனவரி 11 


இப்பணித்தளத்தைச்‌ சுற்றியுள்ள பனெளலியா, துங்கி, அலிநகர்‌, பல்வாபூர்‌, 


சோராபிபர்‌ 


ரஹுயி, ஓந்தா ஆகிய 6 கிராமங்களில்‌ செய்யப்பட்ட பின்தொடர்‌ ஊழியத்தின்‌ 
வாயிலாக 76 பேர்‌ சந்திக்கப்பட்டனர்‌. திருமணமாகி 8 வருடங்களாக குழந்தை 
பாக்கியம்‌ இல்லாதிருந்த சுஜாதாவின்‌ கர்ப்பத்தை தேவன்‌ ஆசீர்வதித்து 
குழந்தை பாக்கியத்தைக்‌ கொடுத்தார்‌ துதியுங்கள்‌! ஞானஸ்நானத்திற்கு 
ஆயத்தமாயிருக்கும்‌ 5 விசுவாசிகள்‌ எந்த தடையின்றி எடுக்கவும்‌, இப்பணித்தள 
ஊழியரின்‌ மனைவியின்‌ சுகத்திற்காகவும்‌ ஜெபியுங்கள்‌. 


> ஜனவரி 12 ட கோஹி 


வராம்‌ சாராய்‌, தோசி, அஹியாசா, வேக்கர்‌, நெளஸ்ஹாரா, நெளஸ்ஹா செளவுக்‌, 
சாப்பானா ஆகிய இடங்களில்‌ சுவிசேஷக்‌ கைப்பிரதிகள்‌ மற்றும்‌ புதியஏற்பாடு 
வாயிலாக 800 பேருக்கு சுவிசேஷம்‌ அறிவிக்கப்பட்டது. காயத்திரிக்கு அசுத்த 
ஆவியின்‌ கட்டுகளிலிருந்து தேவன்‌ விடுதலை கொடுத்தார்‌ துதியுங்கள்‌! 
நற்செய்தி அறிவிக்கப்பட்டுள்ள இடங்களில்‌ ஆத்துமாக்கள்‌ இரட்சிக்கப்படவும்‌, 

பிரின்ஸ்ராஜ்‌,  பிர்த்திகுமாரி, மனீஷ்குமார்‌, ஜோதிகுமாரி ஆகியோரது 
படிப்பிற்காகவும்‌ ஜெபியுங்கள்‌. உ 

லு 
> ஜனவரி 13 \ 1. அந்திராசெளவுக்‌ 


வாஜித்பூர்‌, குப்டி கிராமங்களில்‌ சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு 
வாயிலாக 100 பேருக்கு சுவிசேஷம்‌ அறிவிக்கப்பட்டது. திருவசனத்திற்கு 
கீழ்படிந்து திருமுழுக்குப்பெற ஒப்புக்கொடுத்‌ துள்ள 8 பேருக்காகத்‌ துதியுங்கள்‌! 
சரியாக நடக்கமுடியாமல்‌ இருக்கிற 8 வயது சிறுவன்‌ தினேஷ்க்காக 
ஜெபியுங்கள்‌. கரபி என்ற இடத்திலுள்ள அனாதை பிள்ளைகள்‌, விதவைகள்‌ 
மத்தியில்‌ தேவனுடைய கிருபை வெளிப்பட்டு அவர்களுடைய வாழ்க்கை 
பிரகாசிக்கவும்‌, பணித்தள ஊழியரின்‌ உறவினர்களுடைய இரட்சிப்பிற்காகவும்‌, 
ஊழியரின்‌ மனைவியின்‌ சுகத்திற்காகவும்‌ ஜெபியுங்கள்‌. 


) ஜனவரி 14 3 வக்குராபாத்‌ 
> I க 


கலோபூர்‌, சய்திசெளவுக்‌, சிகந்தர்பூர்‌ ஆகிய புதிய இடங்களில்‌ சுவிசேஷம்‌ 
அறிவிப்பதற்கு கர்த்தர்‌ திறந்த வாசலைத்‌ தந்தார்‌. புதியஏற்பாடு வாயிலாக 
105 பேருக்கு சுவிசேஷம்‌ அறிவிக்கப்பட்டது. அவினாஷ்‌ அனுராதா 
தம்பதியினர்களுக்கு குழந்தை பாக்கியம்‌ கிடைக்கவும்‌, இப்பணித்தள ஊழியரின்‌ 
பிள்ளைகளுடைய படிப்பு, பாதுகாப்பு மற்றும்‌ அவருடைய உறவினர்களின்‌ 
இரட்சிப்பிற்காகவும்‌ ஜெபியுங்கள்‌. 


> ஜனவரி 15 


இப்பணித்தளத்தைச்‌ சுற்றியுள்ள 9 இடங்களில்‌ சுவிசேஷக்‌ கைப்பிரதிகள்‌ 


மசெளடி 


மற்றும்‌ புதிய ஏற்பாடு வாயிலாக 400 பேருக்கு சுவிசேஷம்‌ அறிவிக்கப்பட்டது. 
ஞானஸ்நானம்‌ பெற்றுக்‌ கொண்ட 8 புதிய விசுவாசிகளுக்காகத்‌ துதியுங்கள்‌. 
திருமுழுக்கிற்கு ஆயத்தமாயிருக்கும்‌ 4 பேருக்காகவும்‌ அவர்கள்‌ தேவநீதியை 
நிறைவேற்றவும்‌, புற்றுநோயினால்‌ பாதிக்கப்பட்டிருக்கும்‌ துளசிதாஸ்‌ சுகமாகவும்‌, 
இப்பணித்தள ஊழியரின்‌ சகோதரராகிய பிரதீப்‌ காச நோயிலிருந்து சுகமாகவும்‌ 
மற்றும்‌ பின்மாற்றத்தில்‌ இருக்கிற விசுவாசிகள்‌ மீண்டும்‌ தேவ சமுகத்தைத்‌ 
தேடவும்‌ ஜெபியுங்கள்‌. 

> ஜனவரி 16 ௫ ர வேக்புரா 


பச்னா, வர்மா, பராயி, கட்னிகோலா, ஷஹர்பூர்‌, கோசாட்மனி ஆகிய கிராமங்களில்‌ 
படக்காட்சி வாயிலாக சுவிசேஷம்‌ அறிவிக்கப்பட்டது. நெஞ்சு வலியினால்‌ 
6 மாதமாக கஷ்டப்பட்டுக்‌ கொண்டிருந்த கீதாமஸி ஜெபத்தின்‌ வாயிலாக 
சுகமானார்‌. இரத்த அழுத்தம்‌, கல்லீரலில்‌ வீக்கம்‌, நீரிழிவு நோய்‌ ஆகியவற்றால்‌ 
பாதிக்கப்பட்டிருக்கும்‌ உதய்‌ விக்ரம்‌ அற்புத சுகம்பெறவும்‌, இப்பணித்தள 
ஊழியரின்‌ மகள்‌ ரூபாலி பத்தாம்‌ வகுப்பு பரீட்சை எழுத இருக்கிறாள்‌ நல்ல 
மதிப்பெண்கள்‌ எடுத்து தேர்ச்சி பெறவும்‌, அவருடைய உறவினர்களின்‌ 
இரட்சிப்பிற்காகவும்‌ ஜெபியுங்கள்‌. 


> ஜனவரி 17 ஆட்‌ 


(4 


ஒப்‌ 

நிசட்கள்‌, ஓப்‌, குர்யா, அர்பா, கதக்பீஹா, தோஹேபா பீஹா ஆகிய கிராமங்களில்‌ 
இரவு ஜெபக்கூட்டம்‌ நடத்தப்பட்டது. அசுத்த ஆவியின்‌ கட்டுகளிலிருந்து 
சம்மா குமாரிக்கு இயேசுவின்‌ நாமத்தில்‌ விடுதலை கிடைத்தது. துதியுங்கள்‌! 


சுரேஷ்‌ சிங்‌ சர்க்கரை வியாதியிலிருந்து விடுதலையாகவும்‌, ஞானஸ்நானத்திற்கு 
ஆயத்தமாக இருக்கிற புதிய விசுவாசிகளுக்காகவும்‌, ஆலயம்‌ சொந்தமாக 
கட்டுவதற்கு இடம்‌ கிடைக்கவும்‌ மற்றும்‌ விசுவாசிகள்‌ விசுவாசத்தில்‌ 
நிலைத்திருக்கவும்‌ ஜெபியுங்கள்‌. 


»> ஜனவரி 18 ட ஹஸ்புரா 


கஞ்சன்நகர்‌, ஹதியாரா, ஃபதேபூர்‌, டிகுரி ஆகிய கிராமங்களில்‌ பின்தொடர்‌ 
ஊழியத்தின்‌ வாயிலாக 80 பேருக்கு புதிய ஏற்பாடுகள்‌ விநியோகிக்கப்பட்டன. 
சுவிசேஷக்‌ கைப்பிரதிகளின்‌ வாயியலாக 250 பேருக்கு சுவிசேஷம்‌ 
அறிவிக்கப்பட்டதற்காகத்‌ துதியுங்கள்‌. லலிதாதேவியின்‌ தோல்‌ வியாதி சுகமாகவும்‌, 
இப்பணித்தள ஊழியருடைய மகள்‌ நிஷாகுமாரியின்‌ படிப்பு, ஆவிக்குரிய 
வளர்ச்சிக்காகவும்‌, ஊழியரின்‌ மனைவியின்‌ சரீர ஆரோக்கியத்திற்காகவும்‌ 
ஜெபியுங்கள்‌. 

மகய்‌ || கோட்டம்‌ த) 


> ஐனவரி 19 படர கோஹ்‌ 


16 கிராமங்களில்‌ செய்யப்பட்ட படக்காட்சி ஊழியத்தின்‌ வாயிலாக சுமார்‌ 2000 


பேருக்கு சுவிசேஷம்‌ அறிவிக்கப்பட்டது. இப்பணித்தள சபையில்‌ 7 பேர்‌ 
திருவசனத்திற்குக்‌ கீழ்படிந்து திருமுழுக்கு பெற்றார்கள்‌; துதியுங்கள்‌! ஏ.பி. 
காலனியில்‌ ஆராதனைக்கு நல்ல இடம்‌ கிடைக்கவும்‌, நபிநகர்‌ பகுதியில்‌ 
கர்த்தருடைய கரம்‌ வெளிப்படவும்‌, இந்த பணித்தள ஊழியரின்‌ மகன்‌ 
படிப்பிற்காகவும்‌, திருமணமாகி 8 வருடங்களாகியும்‌ குழந்தையில்லாமல்‌ 
உள்ள சப்னாதேவிக்கு கர்த்தர்‌ கர்ப்பத்தின்‌ கனியை சுதந்திரமாக கொடுக்கவும்‌, 
ரூபிக்கு ஏற்ற வாழ்க்கை துணையை கொடுத்து தேவன்‌ ஆசிர்வதிக்கவும்‌ 
ஜெபியுங்கள்‌. 


> ஜனவரி 20 டல்‌ ஜோகாபூர்‌ 


சும்பா கிராமத்தில்‌ நடத்தப்பட்ட வாலிபப்‌ பிள்ளைகளுக்கான சிறப்புக்‌ கூட்டத்தில்‌ 
வாலிபர்கள்‌ உற்சாகமாக கலந்துகொண்டார்கள்‌. ஜோகாபூரில்‌ முதல்‌ முதலாக 
ஞாயிறு ஆராதனை தொடங்கப்பட்டதற்காகத்‌ துதியுங்கள்‌! வாலிபர்‌ கூட்டத்தில்‌ 
ஒப்புக்கொடுத்த பிள்ளைகள்‌ வாழ்வில்‌, ஆவியானவர்‌ வல்லமையாக கிரியை 
செய்யவும்‌, இப்பணித்தள ஊழியருடைய மனைவியின்‌ உடன்பிறந்தவர்கள்‌ 
இரட்சிக்கப்படவும்‌ ஜெபியுங்கள்‌. 


> ஜனவரி 21 மு நவாதா 
அலீபூர்‌ பணித்தளத்தில்‌ 3 நாட்கள்‌ நடைபெற்ற ஏரியா கன்வென்சன்‌ கூட்டத்தில்‌ 
இப்பணித்தள சபையில்‌ இருந்து 100 விசுவாசிகள்‌ கலந்து கொண்டார்கள்‌. 
இக்கூட்டம்‌, கலந்துகொண்ட அனைவருக்கும்‌ ஆசீர்வாதமாக இருந்தது. 
சிறுவர்‌ கூடுகையில்‌ உற்சாகமாகக்‌ கலந்துகொண்ட  சிறார்களுக்காகத்‌ 
துதியுங்கள்‌. பணித்தள சபைகளில்‌ தேவனுடைய வல்லமை வெளிப்படவும்‌, 
திருமணமாகாதிருக்கிற சபை விசுவாசிகளின்‌ பிள்ளைகளுக்கு ஏற்ற 
வாழ்க்கைத்‌ துணை கிடைக்கவும்‌ ஜெபியுங்கள்‌. 


N 
> ஜனவரி 22 A தெக்காரி 
தோபிசெளவுக்‌, கல்வன்‌ ஆகிய கிராமங்களில்‌ சுவிசேஷம்‌ முதன்‌ முதலாக 


ட ல்ல க்கல்‌ 24 ad 40 


அறிவிக்கப்பட்டது. மண்டல அளவிலான வேதாகம புருஷர்‌ மற்றும்‌ வேதாகம 


ஸ்திர்களுக்கான பயிற்சி கூட்டம்‌ நடத்தப்பட்டது. அனிதாதேவி, மஞ்சு தாஸ்‌, 
மிருத்யுஞ்சய்‌ குமார்‌, மின்த்தா தேவி, சதாமி தேவி, லாலி தாஸ்‌ ஆகியோர்‌ 
ஞானஸ்நானம்‌ பெற்று தேவ நாமத்தை மகிமைப்படுத்தினதற்காகத்‌ துதியுங்கள்‌! 
இப்பகுதியில்‌ ஊழியத்திற்குக்‌ காணப்படும்‌ தடைகளை கர்த்தர்‌ மாற்றவும்‌, 
வசனம்‌ விதைக்கப்பட்ட இடங்களில்‌ பெருத்த அறுவடையைக்‌ காணவும்‌ 
ஜெபியுங்கள்‌. 


> ஐனவரி 23 ட த்தாரி 


ஊழியர்களுக்கான மாதந்திரக்‌ கூடுகை நடத்தப்பட்டது. 3 இடங்களில்‌ 110 
பேருக்கு சுவிசேஷம்‌ அறிவிக்கப்பட்டது. வசந்த்‌ மாஞ்சி, சுதேஷ்‌ மாஞ்சி 
ஆகியோர்‌ புதிதாய்‌ சபை ஆராதனையில்‌ கலந்துகொண்டதற்காகத்‌ துதியுங்கள்‌. 
வாலிபப்‌ பிள்ளைகள்‌ தங்கள்‌ வாழ்வில்‌ இயேசுவை ஏற்றுக்கொள்ளவும்‌, 
இப்பணித்தள ஊழியரின்‌ பிள்ளைகளின்‌ படிப்பிற்காகவும்‌, அவருடைய 
சித்தப்பாவின்‌ குடும்பம்‌ இயேசுவை ஏற்றுக்கொள்ளவும்‌ ஜெபியுங்கள்‌. 


> ஜனவரி 24 நபிநகர்‌ 
பாழதனாவ்‌, தெத்ரியா, புக்கன்ப்ஹா, ஹரிஹர்பூர்‌, ரேங்னியா, பனாரஸிப்ஹா, டேகோ, 


டு 


பாரா ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. 126 சுவிசேஷக்‌ 
கைப்பிரதிகள்‌, 84 புதிய ஏற்பாடுகள்‌ விநியோகிக்கப்பட்டன. 12 வருடங்களாக 
வியாதிப்பட்டிருந்த பெண்ணின்‌ வாழ்க்கையில்‌ அற்புதம்‌ செய்யவும்‌, 12 
வருடங்களாக நடக்க முடியாமலிருக்கும்‌ அமர்ஜித்குமாரின்‌ வாழ்க்கையில்‌ 
கர்த்தர்‌ அற்புதம்‌ செய்யவும்‌, ஊழியரின்‌ பிள்ளைகளின்‌ படிப்பிற்காகவும்‌ 
ஜெபியுங்கள்‌. 


> ஜனவரி 25 i மான்பூர்‌ 


பஹட்டலி, பம்பு, மலாஹடோலி, கும்ஹார்டோலி, ஜோபட்பட்டி, தஹியாரிடோலா, 
சிமரியா, ஜோடா மஸ்ஜித்‌ மொஹல்லா ஆகிய இடங்களில்‌ சுவிசேஷ ஊழியம்‌ 
செய்யப்பட்டு வாஞ்சையுள்ளவர்கள்‌ மத்தியில்‌ பின்தொடர்‌ ஊழியம்‌ செய்யப்பட்டது. 
புதிய ஏற்பாடு மற்றும்‌ 100 சுவிசேஷப்‌ புத்தகங்கள்‌ விநியோகிக்கப்பட்டன. 


ரெய்ஸ்‌ ச்ம்‌ 25 


சுமார்‌ 150 பேருக்கு நற்செய்தி அறிவிக்கப்பட்டது. இரட்சிக்கப்பட்டவர்கள்‌ 
ஞானஸ்நானத்திற்கு  ஒப்புக்கொடுக்கவும்‌, டப்லு சகோதரன்‌ மனநிலை 
பாதிப்பிலிருந்து சுகமாகவும்‌ ஜெபியுங்கள்‌. 


> ஐனவரி 25 ஆடற ர...பிகஞ்ச்‌ 


ஷிம்லா பீஹா, குமைனி, பலிகாவ்‌ பீஹா, கஞ்சன்பூர்‌, கைரா ஆகிய 
கிராமங்களில்‌ சுவிசேஷ ஊழியம்‌ செய்யப்பட்டது. 10 வருடங்களாக வலிப்பு 
நோயால்‌ கஷ்டப்பட்டுகொண்டிருந்த நீலம்‌ குமாரிக்கு கர்த்தர்‌ தனது அற்புத 
கரத்தை நீட்டி சுகத்தைக்‌ கொடுத்தார்‌. துதியுங்கள்‌! விசுவாசிகள்‌ தொடர்ந்து 
ஆராதனையில்‌ கலந்துகொள்ளவும்‌, இப்பணித்தள ஊழியரின்‌ பிள்ளைகள்‌ 
பூனம்‌ குமாரி, மகன்‌ நிஷா குமார்‌ ஆகியோரின்‌ படிப்பிற்காகவும்‌, அஜய்‌ குமாரின்‌ 
தலை வலி சுகமாகவும்‌ ஜெபியுங்கள்‌. 

> ஜனவரி 27 A பாங்கே பஜார்‌ 


தனிப்பட்ட முறையில்‌ பூஜா குமாரி மற்றும்‌ காஜல்‌ குமாரி ஆகியோருக்கு 
நற்செய்தி அறிவிக்கப்பட்டதின்‌ வாயிலாக இருவரும்‌ சபை ஆராதனையில்‌ 
கலந்துகொள்கிறார்கள்‌. தொடர்‌ ஜெபத்தின்‌ வாயிலாக நேஹா குமாரியின்‌ 
சகோதரன்‌ பொய்‌ வழக்கிலிருந்து விடுதலையானார்‌. துதியுங்கள்‌! சபையில்‌ 
விசுவாசிகளின்‌ எண்ணிக்கை அதிகரிக்கவும்‌, ஊழியத்திற்கு விரோதமானவர்கள்‌ 
கிறிஸ்துவுக்கு சொந்தமாக மாறவும்‌ ஜெபியுங்கள்‌. 


> ஐனவரி 238 ட்டு ஐமுனா 
நசினாப்ஹா, தேவ்ரானா ஆகிய ிராமங்களில்‌ சுவிசேஷம்‌ அறிவிக்கப்பட்ட தோடு 


60 சுவிசேஷக்‌ கைப்பிரதிகள்‌ மற்றும்‌ 15 புதியஏற்பாடுகள்‌ விநியோகிக்கப்பட்டன. 
கோஷ்மா கிராமத்தைச்‌ சேர்ந்த ராம்பிரவேஷ்‌ என்பவரின்‌ மகன்‌ விபத்திலிருந்து 
காக்கப்பட்டதற்காகத்‌ துதியுங்கள்‌. திடீரென்று மரணமடைந்த சபை 
விசுவாசியான பிரதீப்குமார்‌ என்ற வாலிபருடைய குடும்பத்தினரின்‌ 
ஆறுதலுக்காகவும்‌, திருமணமாகி 12 வருடங்களாக குழந்தையில்லாமல்‌ 
உள்ள ராஜ்முனிதேவிக்காகவும்‌ ஜெபியுங்கள்‌. ! 


| ல்ல சக்கி 26 ad 40 


> ஜனவரி 29 ட கயா 


ஜெம்ஸ்‌ கிழக்கு மண்டலத்தின்‌ தலைமை அலுவலகம்‌ இப்பணித்தளத்தில்‌ 
செயல்பட்டுவருகிறது. இக்கோட்டத்தில்‌ உள்ள சபைகளில்‌ இருந்து 31 
விசுவாசிகள்‌ ஞானஸ்நானம்‌ பெற்றார்கள்‌. இங்கு நடத்தப்படுகிற சிட்டிசர்ச்‌ 
ஆராதனையில்‌ புதிய ஆத்துமாக்கள்‌ கலந்துகொள்கிறார்கள்‌. கவிதா 
சகோதரியின்‌ மகன்‌ படியிலிருந்து கீழே விழுந்தபோதும்‌ காயமின்றி தேவன்‌ 
பாதுகாத்தமைக்காகத்‌ துதியுங்கள்‌! குளோரியாசெளவுக்‌ கிராமத்தைச்‌ சேர்ந்த 
கவிதாவின்‌ கணவர்‌ அசுத்த ஆவியின்‌ கட்டிலிருந்து விடுதலை பெறவும்‌, 
கயா பட்டணத்திற்கு ஆன்மீக சுற்றுலாக வருகிற புத்தமத மக்கள்‌ மத்தியில்‌ 
தேவன்‌ கிரியை செய்யவும்‌ ஜெபியுங்கள்‌. 


> ஜனவரி 30 x 


ஜல்பார்‌, மதஹா, பிப்ராபோகர்‌, ராயிஸ்‌, கங்கடி ஆகிய கிராமங்களில்‌ சுவிசேஷம்‌ 
அறிவிக்கப்பட்டு 150 கைப்பிரதிகள்‌ விநியோகிக்கப்பட்டன. பிரதிமாகுமா 
ரியின்‌ கணவன்‌ சபையாரின்‌ தொடர்‌ ஜெபத்தால்‌ மனந்திரும்பி மனைவியை 
தனது வீட்டிற்கு அழைத்துச்‌ சென்றதற்காகத்‌ துதியுங்கள்‌!. ஞானஸ்நானத்திற்கு 
ஆயத்தமாய்‌ உள்ள கீதாகுமாரி, குஷ்புகுமாரி, டுசிகுமாரி ஆகியோருக்காகவும்‌, 


பக்கரி பிரேவன்‌ 


பணித்தள ஊழியரின்‌ குடும்பத்தில்‌ காணப்படும்‌ ஆவிக்குரிய போராட்டங்கள்‌ 
மாறவும்‌, புதிய கிராமங்களில்‌ இருந்து மக்கள்‌ சபை ஆராதனையில்‌ 
கலந்துகொள்ளவும்‌ ஜெபியுங்கள்‌. 


> ஜனவரி 31 ௫ கோடர்மா 


ரவிகுமார்தாஸ்‌, ரவிகுமார்‌, உதய்‌ ஆகியோரின்‌ வீடுகளில்‌ சுவிசேஷம்‌ 
அறிவிக்கப்பட்டது. கர்பப்பையில்‌ புற்றுநோயால்‌ பாதிக்கப்பட்டு அவதிப்பட்டுக்‌ 
கொண்டிருந்த பூல்வந்திதேவி அறுவைசிகிச்சையின்‌ வாயிலாகவும்‌ மற்றும்‌ 
ஜெபத்தினாலும்‌ சுகமாகிவருகிறார்‌. புதிதாய்‌ சபைக்கு வருகிறவர்கள்‌ 
கர்த்தருடைய வசனத்தில்‌ வளரவும்‌, ஆஸ்துமாவினால்‌ பாதிக்கப்பட்ட 
தன்‌ மனைவி கிறிஸ்துவை ஏற்றுக்கொண்டதினிமித்தம்‌ விரோதித்து 
கொடுமைப்படுத்தின சிவ்குமார்‌ மனந்திரும்பி சபை ஆரானையில்‌ 
கலந்துகொள்கிறார்‌. துதியுங்கள்‌! கடந்த 4 வருடங்களாக சிறுநீரில்‌ இரத்தம்‌ 
கலந்து போகிறதினிமித்தம்‌ சரீரம்‌ பெலவீனப்பட்டிருக்கிற ஜவாஹிர்‌ செளகான்‌ 
அற்புத சுகம்பெறவும்‌, ஜெபியுங்கள்‌. 


மலை 

GEMS Action Centers 


Chennai No. 8, 3rd Jeevan Nagar, Adampakam, Chennai - 600088 Ph. 044-22670099 
Coimbatore No.2, Anbu Nagar, 4th Street, Vadavalli Road, Edayarpalayam, 
Coimbatore - 641025 Mobile : 9344824072 
Dindugal 43/200. Samiyar Thottam, Nagal Nagar, Dindugal - 624003 Cell : 9942824035 
Erode No. 34/20, Murugesan Nagar Main Road, Kumalankuttai, Erode - 638011 
Cell: 9486976202 
Kodaikanal No. 1/199-1F, Packiapuram, Kodaikanal - 624101. Cell : 9443221776 
Kovilpatt No 11, Theppakulam street, Kovilpatti - 628501, Ph. : 04632-225890 
Marthandam N.S.Building, Kulasekaram Road, Marthandam, K.K. Dist., - 629165 
Cell : 9786689771, 9486357950 
Nazareth No. 3, Dasan street, Nazareth - 628617, Ph. : 9442094110 
Nagercoil 66-E, Bright street, Nagarcoil - 629001 Cell : 9894965520 
Salem 1/40, Mugil Nagar 4th Cross, Indian Bank Colony, Narasothipatty, Salem - 636004 
Cell: 9442337027 
Sivakasi 3/1350/9, Sathur Road, Parraipatti, Sivakasi - 626189 Cell : 9843088840 
Tuticorin 36, Sarangapani street, Tuticorin - 2, Cell : 9442210629 
Tuticorin 39, Innaciyarpuram, 2 nd Street, Tuticorin - 628002 Cell : 9442166061 
Vellore Shalom Cottage, 52, Vana Nagar, Alamelumangapuram, Vellore - 632009 
Cell : 9952545181 
REGIONAL ACTION CENTERS 
Chennai Plot No. 19-A, 3rd street, Megala Nagar, Vengaivasal - 600073, Cell : 9444763141 
Coimbatore No. 7, Laxmi puram, 1st Cross, EB Colony, TVS Nagar, Coimbatore - 641025 
Cell : 9442934613 
Trichy Mahanaim, 1, Abdul Gazoor street, Kajah Nagar - 620020 Cell : 9443555577 
Tirunelveli 14/109A, 10th Street, Shanthi Nagar, Palayamkottai - 627002 Cell: 9443113322 


General Action Center - TamilNadu 


GEMS, No. 14/1, Jeba Nagar, Vasanthapuram South, Near Vijaya Garden, 
Tirunelveli - 627005 Email : nellaioffice@gemsbihar.org Mobile : 9468771655 


Promotional Coordination Center - TamilNadu 
No. 21, Sharon Church Street, Booman Nagar, Madurai-625018 


Email : tnpromotions@gemsbihar.org Mobile : +919865583563 
OTHER STATE ACTION CENTERS 
Bangalore No. B-9, Gogappa Layout, Near Railway Gate, K G Halli, AC Post, 
. Bangalore - 560045 Tel: 9448517025 
Mumbai Gala B-47, 2nd Floor, Sharad Industrial Estate, Lake Road, Near Bhandup Police 


Station, Mumbai - 400 078 Cell : 9322730294, 02225949999 
Pondicherry No. 22, 2nd Floor, 2nd cross, Perumal Raja Garden, Reddiyar Palayam, 
(opp. SBI Bank), Pondicherry - 605010 Cell : 8521577762 
Kerala No. 4, N.V, Nagar, Peroorkada (6.0), Trivendram, Kerala - 682005 
Mobile : 9486357950 


GEMS National Action Center 
No: 29, Church street 1st Cross, Near Simpolo Tiles shop, 


Kalkere Main Road, Horamavu, Bangalore -560043 
Tel: +91 9443429735 E-Mail : promotions@gemsbihar.org 

ஆ GEMS MEDIA 


உ  Tronsforming Notions through Media Ministry 


(Youtube chanae) ்‌ ர 
www.gemsmedia.in GEMS Media Online 
www.youtube.com/channel/UCIrr6S1t_fAIFTILAVDYNnA 


You Can Buy Books and DYDs Online 


Prabhat - Kids (Hindi) 
Yudha Dvani - Kannada 

GEMS Satham - Tamil 
GEMS Sabdam - Telugu 


Regd. office : Field. office : 


5 GEMS, Sikaria, Indrapuri - 821 308 
வ கண்களி வாகன்‌ Rohtas Dist, Bihar. Ph. : 06184 234567 
11,13" Cross Street, New Colony, 


ட (Railway station & couriers centre : Dehri-on-Sone) 
Chrompet, Chennai - 44 Website : www.gemsblhar.org. 
Ph : 044-22386031, 044-22380295 E-mail : gems@gemsbihar.org 
if undelivered ploage rotirn to 
GEMS Action Canter 
14, Jeba Nagar, 
Vasanthapuram South, To 
Near Vijaya Garden, 
Tirunelveli - 627 005. Ph: 9488771655 Sass sss soso 


E-Mail : nellaioffice@gemsbihar.org 

